

# “मायादेवी गाउँपालिका आर्थिक सहायता वितरण सम्बन्धी कार्यविधि, २०७७”

प्रस्तावना: मायादेवी गाउँपालिका क्षेत्र भित्र रहेका विपन्न तथा गरिबीको रेखामुनी रहेका, दीर्घरोग लागेका, चोटपटक लागेका तथा सामाजिक कुरीतिबाट पीडित व्यक्तिलाई आर्थिक सहायता दिन आर्थिक सहायता वितरण सम्बन्धी कार्यविधि-२०७७ तयार गर्न वाञ्छनीय भएकोले मायादेवी गाउँपालिकाले यो कार्यविधि बनाई लागु गरेको छ ।

## परिच्छेद १

### प्रारम्भिक

१. संक्षिप्त नाम र प्रारम्भ:

(१) यस कार्यविधिको नाम “मायादेवी गाउँपालिका आर्थिक सहायता वितरण सम्बन्धी कार्यविधि, २०७७” रहेकोछ ।

(२) यो कार्यविधि दुरुन्त लागु हुनेछ । २. परिभाषा: विषय प्रसंगले अर्को अर्थ नलागेमा क) “गाउँपालिका” भन्नाले मायादेवी गाउँपालिकालाई सम्झनु पर्दछ । ख) “गाउँ कार्यपालिका” भन्नाले मायादेवी गाउँकार्यपालिकालाई सम्झनुपर्दछ ।

ग) “आर्थिक सहायता पाउन योग्य व्यक्ति” भन्नाले गरिबीको रेखामुनी रहेको भनि प्रमाणित भएका मुटु, मृगौला, फोक्सो, कलेजो लगायतका गम्भिर प्रकृतिका रोग लागेका, प्राकृति प्रकोपबाट पीडित तथा सामाजिक कुरीतिबाट पीडित व्यक्तिलाई सम्झनु पर्दछ ।

घ) “प्रमुख प्रशासकीय अधिकृत” भन्नाले मायादेवी गाउँपालिकाको प्रमुख प्रशासकीय अधिकृत सम्झनु पर्दछ ।

ङ) “गाउँपालिका प्रमुख” भन्नाले मायादेवी गाउँपालिकाको गाउँपालिका अध्यक्षलाई सम्झनुपर्छ ।

## परिच्छेद २

### आर्थिक सहायता वितरण सम्बन्धी मापदण्ड

२. निवेदन दिनु पर्ने:

(१) यस कार्यविधि अनुसार आर्थिक सहायता पाउने व्यक्ति वा संस्थाले प्रमाण सहित सम्बन्धीत वडाको सिफारिस समेत संलग्न राखि गाउँपालिका अध्यक्षलाई निवेदन दिनुपर्नेछ ।

(२) उपदफा (१) बमोजिम पेश भएको निवेदनमा आवश्यक छानवीन गर्दा आर्थिक सहायता पाउन योग्य व्यक्तिलाई दफा ३, ४, ५, ६ र ७ मा उल्लेख भए बमोजिमको रकम उपलब्ध गराउन सकिनेछ ।

३. गम्भिर प्रकृतिका विरामीलाई आर्थिक सहायता:

(१) दफा २ को उपदफा (१) बमोजिम निवेदन दिएका व्यक्ति मध्ये दिर्घ रोग लागेका (मृगौला, मुटु, फोक्सो, कलेजो, मस्तिष्क, क्यान्सर लगायतका गम्भिर प्रकृतिका विरामी) व्यक्तिलाई गाउँपालिका प्रमुखको निर्णय बमोजिम विरामीको अवस्थाको आधारमा बढीमा रु. १०,०००/- दश हजारसम्म आर्थिक सहायता वापतको रकम उपलब्ध गराउन सकिनेछ ।

(२) उपदफा (१) मा उल्लेखित रकम भन्दा बढी रकम आर्थिक सहायता वापत उपलब्ध गराउनु पर्ने देखिएमा गाउँ कार्यपालिकाको निर्णयानुसारको रकम उपलब्ध गराउन सकिनेछ ।

४. घरेलु हिंसा पीडितलाई दिइने सहायता:

(१) विभिन्न कारणले घरेलु हिंसामा परेका बालबालिका, महिला तथा जेष्ठ नागरिकहरूलाई गाउँपालिका प्रमुखको निर्णयानुसार बढीमा रु. २५,०००/- पच्चीस हजार सम्मको रकम आर्थिक सहायता वापत उपलब्ध गराउन सकिनेछ ।

(२) उपदफा (१) मा उल्लेख भए बमोजिमको रकम भन्दा बढी रकम आर्थिक सहायता वापत उपलब्ध गराउनु पर्ने भएमा गाउँ कार्यपालिकाको निर्णयानुसारको रकम आर्थिक सहायता वापत उपलब्ध गराउन सकिनेछ ।

(३) यौन हिंसाबाट आक्रान्त र पीडित एवं बेचबिखनमा परेका महिलाहरूको तत्काल उद्धार गरी जीवनयापनको लागि गाउँ कार्यपालिकाको निर्णयानुसार आर्थिक सहायता वापत उपलब्ध गराउने सकिने छ ।

(४) यस दफा बमोजिम पीडितलाई न्याय दिलाउन एवं पुनःस्थापनाका लागि न्यायिक समिति मार्फत आवश्यक पहल गरिनेछ ।

५. आर्थिक रूपले विपन्न सुत्केरी महिला, जेष्ठ नागरिक तथा असाहाय अतिविपन्न बालबालिका लगायतका व्यक्तिलाई सहायता:

(१) सामाजिक आर्थिक प्राकृतिक तथा मानवीय कारणले जोखिममा रहेका नागरिक र बालबालिकाहरूलाई गाउँपालिका प्रमुखको निर्णयानुसार बढीमा रु. ३०००/- तीन हजारदेखी बढीमा २००००/- बीस हजार सम्मको रकम आर्थिक सहायता वापत उपलब्ध गराउन सकिनेछ ।

(२) उपदफा (१) मा उल्लेखित रकम भन्दा बढी रकम आर्थिक सहायता वापत उपलब्ध गराउनु पर्ने भएमा गाउँ कार्यपालिकाको निर्णयानुसारको रकम उपलब्ध गराउन सकिनेछ ।

६. संस्थागत रूपमा दिइने आर्थिक सहायता:

(१) गाउँपालिकामा विभिन्न कारण देखाई संस्थागत रूपमा आर्थिक सहायता माग गरी परेका निवेदनका सम्बन्धमा आर्थिक सहायता माग गर्नु कारण उपर छानवीन गरी उपलब्ध गराउनु पर्ने भएमा गाउँपालिका प्रमुखको निर्णयानुसार बढीमा रु. ३०००/- तीन हजारदेखी बढीमा २००००/- बीस हजार सम्मको रकम आर्थिक सहायता वापत उपलब्ध गराउन सकिनेछ ।

(२) उपदफा (१) मा उल्लेखित रकम भन्दा बढी रकम आर्थिक सहायता वापत उपलब्ध गराउनु पर्ने भएमा गाउँ कार्यपालिकाको निर्णयानुसारको रकम उपलब्ध गराउन सकिनेछ ।

७. जेष्ठ नागरिकलाई सहायता: (१) दलित, पिछडीएको वर्ग र अल्पसंख्यक ज्येष्ठ विपन्न नागरिकको हकमा ६० वर्ष उमेर पुगेका एकल वा वेवास्तामा परेका नागरिकलाई गाउँपालिका प्रमुखको निर्णयानुसार रु. ३०००/- तीन हजारदेखी बढीमा २००००/- बीस हजार सम्मको रकम आर्थिक सहायता वापतको उपलब्ध गराउने सकिनेछ ।

(२) उपदफा (१) मा उल्लेख भए बमोजिमको रकम भन्दा बढी रकम आर्थिक सहायता वापत उपलब्ध गराउनु परेमा गाउँ कार्यपालिकाको निर्णयानुसारको रकम उपलब्ध गराउन सकिनेछ ।

### परिच्छेद ३

#### विविध

८. निवेदनको ढाँचा १.दफा (२), (३), (४), (५), (६) र (७) अनुसारको आर्थिक सहायता माग गर्ने निवेदनको ढाँचा अनुसूची (१) र (२) मा तोकिए बमोजिम हुनुपर्नेछ ।

९. अधिकार प्रत्यायोजन गर्न सकिने (१) यस कार्यविधि अनुसार आर्थिक सहायता सम्बन्धी अधिकार गाउँ कार्यपालिका र गाउँपालिका अध्यक्षले प्रमुख प्रशासकीय अधिकृतलाई प्रत्यायोजन गर्न सक्नेछ ।

१०. आर्थिक सहयोगको सिमा र समयावधि:

(१) यस कार्यविधिमा जुनसुकै कुरा लेखिएको भएतापनि गाउँपालिका अध्यक्षको तोक आदेशमा विशेष परिस्थितीमा अधिकतम रु. रु. १००००/- दश हजारदेखी बढीमा ३०,०००/- तीस हजारसम्म विशेष परिस्थिती रकम उपलब्ध गराउन सकिनेछ ।

(२) यस कार्यविधिमा जुनसुकै कुरा लेखिएतापनि एक पटक आर्थिक सहायता पाएको व्यक्तिलाई १(एक) वर्ष भित्र सोही विषयमा पूनः आर्थिक सहायता दिइने छैन ।

(३) वडा कार्यालयबाट सिफारिस भई आएको सिफारिसको हकमा वडाकै बजेटबाट कट्टा हुने तथा गाउँपालिका अध्यक्षको सिफारिस भएकाहरुको हकमा गाउँकार्यपालिका बजेटबाट भुक्तानी हुनेछ ।

११. बाधा अङ्काउः (१) यस कार्यविधिमा कुनै समस्या आएमा गाउँकार्यपालिकाको निर्णय बमोजिम हुनेछ ।

मायादेवी गाउँपालिका आर्थिक सहायता वितरण सम्बन्धी कार्यविधि, २०७७

## अनुसूची - १

मिति: .....

श्रमान् गाउँपालिका अध्यक्ष ज्यू,  
मायादेवी गाउँपालिका  
कम्हरिया, रुपन्देही ।

विषय: आर्थिक सहायता सम्बन्धमा ।

महोदय,

प्रस्तुत विषयमा म/हामी ..... रोगलेग्रसित भई उपचार गराई रहेको व्यहोरा अवगत गराउँदछु/छौं । उपचारको लागि म/मेरो परिवारको आर्थिक अवस्थ नाजुक भएकोले सो को लागि गाउँपालिकाले स्वीकृत गरेको कार्यविधि अनुसारको आर्थि सहायता उपलब्ध गराई निशुल्क उपचारको लागि सम्बन्धित निकायमा सिफारिस समेत गरिदिनु हुन तपसिलका कागजातहरु यसै साथ संलग्न राखि पेश गर्दछु/गर्दछौं ।

तपसिल

१. सम्बन्धित व्यक्तिले यसै बमोजिमको ढाँचामा निवेदन दिनुपर्ने,
२. गम्भिर प्रकृतिको रोग हो भनी सम्बन्धित वडाको सिफारिस,
३. नागरिकता/जन्मदर्ता/विवाहदर्ता प्रमाणपत्रको प्रतिलिपि,
४. अस्पतालमा भर्ना भएको कागजातहरु र डाक्टरको प्रेस्क्रिप्सन,
५. सम्बन्धित ब्यक्तिको बैङ्क खाता नं.
६. अन्य आवश्यक कागजातहरु,

निवेदक

नाम, थर:

ठेगाना:

दस्तखत

## अनुसूची—२

(विपन्न महिला, बालबालिका र ज्येष्ठ नागरिक लगायतसँग सम्बन्धित)

मिति: .....

श्रमान् गाउँपालिका अध्यक्ष ज्यू,  
मायादेवी गाउँपालिका  
कम्हरिया, रुपन्देही ।

विषय: आर्थिक सहायता सम्बन्धमा ।

महोदय,

प्रस्तुत विषयमा म/हामीहरुको आर्थिक अवस्था नाजुक रहेको प्राकृतिक विपतका कारण मेरो/हाम्रो ..... धनजनको क्षति भएकोले गाउँपालिकाको स्वीकृत कार्यविधि अनुसार तोकिए बमोजिमको आर्थिक सहायता उपलब्ध गराईदिनुहुन तपसिलका बमोजिम कागजातहरु यसै साथ संलग्न राखि पेश गर्दछु/गर्दछौं ।

तपसिल

१. सम्बन्धित व्यक्तिले यसै बमोजिमको ढाँचामा निवेदन दिनुपर्ने,
२. गम्भिर प्रकृतिको रोग हो भनी सम्बन्धित बडाको सिफारिस,
३. नागरिकताःजन्मदर्ताःविवाहदर्ता प्रमाणपत्रको प्रतिलिपि,
४. अस्पतालमा भर्ना भएको कागजातहरु र डाक्टरको प्रेस्क्रिप्सन,
५. अन्य आवश्यक कागजातहरु,

निवेदक

नाम, थरः

ठेगानाः

दस्तखत

अनुसूची—३

(दफा —१ सँग सम्बन्धित)

मिति: .....

श्रमान् गाउँपालिका अध्यक्ष ज्यू,  
मायादेवी गाउँपालिका  
कम्हरिया, रुपन्देही ।

विषय: आर्थिक सहायता सम्बन्धमा ।

महोदय,

प्रस्तुत विषयमा म/हामीहरुको आर्थिक अवस्था नाजुक भएकोले तत्काल तहाँ कार्यालयको नियमानुसार आर्थिक सहायता उपलब्ध गराई दिनु हुन तपसिलका कागजातहरु यसै साथ संलग्न राखि पेश गर्दछु/गर्दछौं ।

तपसिल

१. विपन्नताको सिफारिस तथा प्रमाणित प्रतिलिपि,
२. नागरिकताः जन्मदर्ता/विवाहदर्ता प्रमाणपत्रको प्रतिलिपि,

निवेदक

नाम, थर:

ठेगाना:

दस्तखत